

भाकृअनुप – केन्द्रीय भेड एवं ऊन अनुसंधान संस्थान, अविकानगर स्वच्छ भारत अभियान

स्वच्छता पखवाड़ा रिपोर्ट दिन 8 – 23.12.2020

केन्द्रीय भेड एवं ऊन अनुसंधान संस्थान में आयोजित स्वच्छता पखवाड़ा के अंतर्गत दिनांक 23 दिसम्बर 2020 को किसानों के मसीहा कहे जाने वाले भारत के पूर्व प्रधानमंत्री श्री चौधरी चरण सिंह के जयंती के अवसर पर संस्थान के सेक्टर नं. 18 पर एक किसान संगोष्ठी एवं मेंढा वितरण कार्यक्रम का आयोजन किया गया। इस कार्यक्रम में डॉ. प्रवीण मलिक, पशुपालन आयुक्त, भारत सरकार मुख्य अतिथि एवं श्री शंकर लाल ठाढ़ा एवं श्री जुगल शर्मा, सदस्य संस्थान प्रबंधन समिति विशिष्ट अतिथि के रूप में उपस्थित हुए। संस्थान में चल रही विभिन्न परियोजनाओं में लगभग 100 अंगीकृत किसानों ने कार्यक्रम में भाग लिया। डॉ. प्रवीण मलिक ने किसानों को सम्बोधित करते हुये कहा कि केन्द्र सरकार पशुओं में टैगिंग के माध्यम से पशुओं का लेखाजोखा तैयार कर पशुओं में निःशुल्क टीकाकरण की व्यवस्था कर रही है तथा आगामी समय में भी सभी पशुओं में टीकाकरण की व्यवस्था करेगी। साथ ही उन्होंने किसानों को वैज्ञानिक विधि से भेड, बकरी पालन पर जोर दिया। इस अवसर पर मुख्य अतिथि के साथ विशिष्ट अतिथियों ने भी किसानों को सम्बोधित किया। संस्थान के निदेशक डॉ. अरुण कुमार ने मुख्य अतिथि, विशिष्ट अतिथियों एवं किसानों का इस अवसर पर संस्थान में पधारने पर धन्यवाद दिया और संस्थान में चल रही अनुसूचित जाति उप योजना परियोजना के तहत किसानों को जरूरी सामग्री एवं संस्थान द्वारा विकसित उन्नत नस्ल मालपुरा के मेंढे भी निःशुल्क वितरित किये। कार्यक्रम के समन्वयक डॉ. आर.सी. शर्मा, प्रभारी अध्यक्ष, पशु आनुवांशिकी एवं प्रजनन विभाग ने कार्यक्रम का संचालन किया एवं डॉ. एल.आर. गुर्जर, प्रभारी, तकनीकी स्थानान्तरण एवं सामाजिक विज्ञान विभाग द्वारा धन्यवाद प्रस्ताव प्रस्तुत किया गया।

(नवीन कुमार यादव)
सहायक निदेशक (रा भा) एवं
समन्वयक, स्वच्छ भारत अभियान







